

‘শিক্ষক-ছাত্র ও অভিভাবকদের মধ্যে সমন্বয় প্রয়োজন’

চট্টগ্রাম অফিস । বিএনপি'র স্থায়ী কমিটির সদস্য কর্নেল (অব:) অলি আহমদ বলেছেন, একজন দক্ষ ও সং প্রধান শিক্ষক বা অধ্যক্ষই পারেন একটি শিক্ষা প্রতিষ্ঠানকে আদর্শ শিক্ষা প্রতিষ্ঠান হিসেবে গড়ে তুলতে। কারণ একটি শিক্ষা প্রতিষ্ঠানের প্রধানের উপর নির্ভর করে তার ব্যবস্থাপনা, পরিচালনা, শিক্ষকবৃন্দ ও কর্মচারীদের যথাযথ দায়িত্ব পালন, শিক্ষা প্রশাসন ও ব্যবস্থাপনায় প্রতিষ্ঠান প্রধানগণের দায়িত্ব ও কর্তব্য শীর্ষক এক সেমিনারে কর্নেল (অব:) অলি আহমদ এ কথা বলেন। মাধ্যমিক ও উচ্চ মাধ্যমিক শিক্ষা অধিদপ্তর কর্তৃক আয়োজিত এ সেমিনারে সভাপতিত্ব করেন চন্দনাইশ উপজেলা নির্বাহী কর্মকর্তা ফারুক হোসেন। চন্দনাইশের কাগেমি মাহবুব উচ্চ বিদ্যালয় মিলনায়তনে স্কুল, মাদ্রাসা ও কলেজ প্রতিষ্ঠান প্রধানগণের জন্য আয়োজিত এ সেমিনারে কর্নেল (অব:) অলি বলেন, ছাত্রদেরকে যোগ্য নাগরিক হিসেবে গড়ে তুলতে হলে ছাত্র, শিক্ষক ও অভিভাবকদের মধ্যে সমন্বয় গড়ে তুলতে হবে।